

नवभारत

5

म.प्र. के जीआई उत्पादों का सच: अवसरों की फसल,

6

सोना, सज्जन और दशराला घड़ा

7

वट सावित्री पूजा से मिलती अखंड सौभाग्य की शक्ति

11

फीफा 2026 में 4 बड़े धमाकेदार मुकाबले

अब महाराष्ट्र में पेपर लीक

4 लाख से अधिक अभ्यर्थी प्रभावित

1428 परीक्षा केंद्र थे

► 2,26,263 ऐसे शिक्षक शामिल थे जो पहले से सेवा में हैं

मुंबई, 27 जून. महाराष्ट्र में शिक्षक बनने की तैयारी कर रहे लाखों अभ्यर्थियों को बड़ा झटका लगा है. 28 जून को आयोजित होने वाली महाराष्ट्र शिक्षक पात्रता परीक्षा का प्रश्नपत्र परीक्षा से पहले ही लीक होने की आशंका के चलते परीक्षा को तत्काल प्रभाव से स्थगित कर दिया गया है. राज्य शिक्षा विभाग और महाराष्ट्र राज्य परीक्षा परिषद ने परीक्षा रद्द करने की घोषणा करते हुए कहा है कि नई परीक्षा तिथि जल्द घोषित की जाएगी.

जानकारी के अनुसार, शुक्रवार तड़के करीब चार बजे गुप्त सूचना मिलने पर भिवंडी पुलिस ने ठाणे जिले के एक क्षेत्र में छापेमारी की. जांच के दौरान संदिग्धों के पास से मिले प्रश्नपत्रों का मिलान परीक्षा परिषद के अधिकारियों द्वारा किया गया, जिसमें वे मूल टीईटी प्रश्नपत्र से

आज थी टीईटी परीक्षा, हुई रद्द



मेल खाते पाए गए. इसके बाद भिवंडी पुलिस स्टेशन में मामला दर्ज कर लिया गया और जांच शुरू कर दी गई. पुलिस ने इस मामले में कम से कम तीन लोगों को हिरासत में लेकर पूछताछ शुरू की है.

राज्य परीक्षा परिषद ने बताया कि इस परीक्षा के लिए लगभग 4.28 लाख अभ्यर्थियों ने पंजीकरण कराया था. पूरे महाराष्ट्र में 1,428 परीक्षा केंद्रों पर परीक्षा आयोजित की जानी थी. इनमें 2,26,263 ऐसे शिक्षक शामिल थे जो पहले से सेवा में हैं और आवश्यक टीईटी योग्यता प्राप्त करने के लिए परीक्षा देने वाले थे.

लगातार दूसरी बार हुई ऐसी घटना

गौरतलब है कि वर्ष 2025 में भी महाराष्ट्र टीईटी का प्रश्नपत्र कोल्हापुर से लीक होने का मामला सामने आया था. लगातार दूसरी बार हुई ऐसी घटना से अभ्यर्थियों में भारी नाराजगी है. परीक्षार्थियों ने दोषियों के खिलाफ कड़ी कार्रवाई करने और भविष्य में परदर्शी एवं सुरक्षित परीक्षा व्यवस्था सुनिश्चित करने की मांग की है. शिक्षा विभाग ने भरोसा दिलाया है कि मामले की निष्पक्ष जांच कर दोषियों के खिलाफ सख्त कार्रवाई की जाएगी तथा नई परीक्षा तिथि जल्द घोषित की जाएगी.

मुख्यमंत्री ने दिए जांच के आदेश

पेपर लीक मामले में गंभीरता दिखाते हुए मुख्यमंत्री देवेंद्र फडणवीस ने सख्त जांच के आदेश दिए हैं. मुख्यमंत्री ने ठाणे के जॉइंट पुलिस कमिश्नर पंजाबराव उगले की अध्यक्षता में विशेष जांच दल गठित करने के निर्देश दिए. इस मामले पर उन्होंने पुलिस महानिदेशक को सख्त कार्रवाई के आदेश दिए और दोषियों पर कठोरतम कार्रवाई के निर्देश दिए. एसआईटी अब पूरे रैकेट के सगनाओं और संदिग्धों की तलाश में जुट गई है और जांच जारी है.

एक नजर में

कराची में आत्मघाती हमला, 2 की मौत कराची. पाकिस्तान के कराची में एक बड़ा आतंकी हमला हुआ है. पैरामिलिट्री फोर्स फटियर कॉर्प्स के कंपाउंड पर बड़ा आतंकी हमला हुआ है. दोनों तरफ से फायरिंग जारी है. प्राथमिक जानकारी के मुताबिक आतंकियों ने पहले फिदायीन हमला किया, जिसमें धमाका हुआ जिसके बाद से फायरिंग जारी है. अभी तक 2 जवानों की मौत होने की पुष्टि स्थानीय प्रशासन ने की है. हमला करीब रात 8.10 बजे कराची के गुलिस्तान ए जौहर इलाके के रैपिड कराची ट्रांसपोर्ट के दफ्तर पर हुआ है.

ड्रग्स के बड़े नेटवर्क का भंडाफोड़ किया

नयी दिल्ली. दिल्ली पुलिस के उत्तर-पश्चिम जिला नशीले पदार्थ-रोधी दस्ते ने अंतर-राज्यीय ड्रग सिंडिकेट का भंडाफोड़ करते हुए उसकी तस्करी करने वाले दो लोगों को गिरफ्तार किया है. पुलिस ने उनके पास से 1,525 किलोग्राम वरस और 3.8 किलोग्राम गांजा बरामद किया है. जब्त की गयी वरस की कीमत अंतरराष्ट्रीय बाजार में लगभग 50 लाख रुपये आंकी गयी है. पुलिस ने एक गुप्त सूचना के आधार पर 11 जून को भरतपुरा ट्रैपो स्टेशन के पास जात बिछाया.

बेटियों को शिक्षा का तोहफा

लखनऊ, 27 जून. आर्थिक रूप से कमजोर परिवारों की बेटियों को निजी स्कूलों में पढ़ाई के लिए राहत देने की दिशा में प्रदेश सरकार ने तैयारी तेज कर दी है.

मुख्यमंत्री योगी आदित्यनाथ की घोषणा के तहत

ऐसे परिवारों की एक से अधिक बेटियां यदि निजी विद्यालय में पढ़ रही हैं तो दूसरी बेटी की ट्यूशन फीस माफ करने या उसकी प्रतिपूर्ति सरकार द्वारा किए जाने की योजना पर तेजी से काम शुरू हो गया है. इस संबंध में महिला

कल्याण विभाग ने एक जुलाई को उच्चस्तरीय बैठक बुलाई है. बैठक से पहले माध्यमिक शिक्षा विभाग ने सात प्रमुख जिलों के जिला विद्यालय निरीक्षकों (डीआईओएस) से निजी विद्यालयों की ट्यूशन फीस का विस्तृत ब्योरा मांगा है.

संयुक्त सचिव माध्यमिक शिक्षा संजय कुमार ने कानपुर नगर, अगारा, वाराणसी, प्रयागराज, मेरठ, सहारनपुर और लखनऊ के डीआईओएस को पत्र भेजकर... ► शेष पेज 02 पर

कांग्रेस संगठन छह महासचिवों, सात प्रभारियों, तीस सचिवों व छह प्रदेशाध्यक्षों की हो सकती है छुट्टी

युवा जोश के साथ बहुजन विचार का फार्मूला

प्रवेश कुमार मिश्र
नई दिल्ली, 27 जून. कांग्रेस पार्टी में संगठन का सबसे बड़ा और निर्णायक पुनर्गठन आरंभ हो गया है. कहा जा रहा है कि सांगठनिक सर्जरी के माध्यम से पार्टी यह सीधा संदेश देना चाहती है कि अब पार्टी में केवल वफादारी व गणेश परिक्रमा नहीं, बल्कि परफॉर्मेंस व जवाबदेही ही पद पर बने रहने का एकमात्र पैमाना होगी.

इतना ही नहीं संगठन पुनर्गठन पिछले दिनों अचानक उत्तर प्रदेश, हरियाणा व उडिसा के लिए नए प्रभारी नियुक्ति कर पार्टी ने अपनी भावी गणनीति को रेखांकित करते हुए यह स्पष्ट कर दिया है कि प्रभारियों की नियुक्ति में भी स्थानीय समीकरणों को महत्व दिया जाएगा. सूत्रों की माने तो उदयपुर चिंतन शिविर के 50 अंडर 50 यानी 50 फीसदी पद 50 वर्ष से कम उम्र के युवाओं को सौंपने के सिद्धांत और जितनी आबादी, उतना हक के नारे को अब पहली बार पार्टी के आंतरिक ढांचे में... ► शेष पेज 02 पर